
मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 581 ] 


भोपाल, बुधवार, दिनांक 10 दिसम्बर 2014 - अग्रहायण 19 , शक 1936 


PPPPAPPPaymam 


विधान सभा सचिवालय , मध्यप्रदेश 

भोपाल, दिनांक 10 दिसम्बर 2014 
क्र . 23737 - वि . स. -विधान - 2014. - मध्यप्रदेश विधान सभा के प्रक्रिया तथा कार्य संचालन सम्बन्धी नियम - 64 के उपबंधों के 
पालन में रजिस्ट्रीकरण ( मध्यप्रदेश संशोधन ) विधेयक , 2014 ( क्रमांक 27 सन् 2014 ) जो विधान सभा में दिनांक 10 दिसम्बर 2014 
को पुर : स्थापित हुआ है. जनसाधारण की सूचना के लिए प्रकाशित किया जाता है . 

भगवानदेव ईसरानी 

प्रमुख सचिव, 

मध्यप्रदेश विधान सभा. 
मध्यप्रदेश विधेयक 

क्रमांक २७ सन् २०१४ 
रजिस्ट्रीकरण ( मध्यप्रदेश संशोधन ) विधेयक , २०१४ 

विषय - सूची 


खण्ड : 


२. 


35ci 


संक्षिप्त नाम और प्रारंभ. 
मध्यप्रदेश राज्य को लागू हुए रूप में केन्द्रीय अधिनियम, १९०८ का संख्यांक १६ का संशोधन . 
धारा २ का संशोधन . 
धारा १७ का संशोधन . 
धारा २० का संशोधन . 
धारा २१ का संशोधन. 
धारा २२ का संशोधन. 
धारा २४ का स्थापन . 
धारा २५ का स्थापन . 
धारा ३२ - क का स्थापन . 
धारा ३४ का संशोधन. 
धारा ४९ का संशोधन. 


१०. 


१२. 

१३. 
१४. 


धारा ५७ का संशोधन . 
धारा ६३ - क का अंत :स्थापन. 
धारा ८२ का स्थापन . 
धारा ८२ -- क का संशोधन. 


मध्यप्रदेश विधेयक 

क्रमांक २७ सन् २०१४ 
रजिस्ट्रीकरण ( मध्यप्रदेश संशोधन ) विधेयक , २०१४ 
मध्यप्रदेश राज्य को लागू हुए रूप में रजिस्ट्रीकरण अधिनियम , १९०८ को और संशोधित करने हेतु विधेयक . 


भारत गणराज्य के पैंसठवें वर्ष में , मध्यप्रदेश विधान -मंडल द्वारा निम्नलिखित रूप में यह अधिनियमित हो : 


संक्षिप्त नाम और 
प्रारंभ. 


१. ( १ ) इस अधिनियम का संक्षिप्त नाम रजिस्ट्रीकरण ( मध्यप्रदेश संशोधन ) अधिनियम,२०१४ है. 

( २ ) यह मध्यप्रदेश राजपत्र में इसके प्रकाशन किये जाने की तारीख से प्रवृत्त होगा. 
___ २. मध्यप्रदेश राज्य को लागू हुए रूप में , रजिस्ट्रीकरण अधिनियम, १९०८ ( १९०८ का सं. १६ ) को , ( जो इसमें इसके 
पश्चात् मूल अधिनियम के नाम से निर्दिष्ट है ), इसमें इसके पश्चात् उपबंधित रीति में संशोधित किया जाए . 


मध्यप्रदेश राज्य को 
लागू हुए रूप में 
केन्द्रीय अधिनियम , 
१९०८ का सं. १६ 
का संशोधन. 


धारा २ का संशोधन . 


३. मूल अधिनियम की धारा २ में , खण्ड ( ४- क ) के पश्चात् , निम्नलिखित खण्ड अन्त : स्थापित किया जाए , 
अर्थात्: 


“ ( ४ - ख ) " इलेक्ट्रानिक चिह्नक का वही अर्थ होगा जो उसे सूचना प्रौद्योगिकी अधिनियम, २००० 

( २००० का २१ ) की धारा २ की उपधारा ( १ ) के खण्ड ( न - क ) में समनुदेशित किया गया है. 


धारा १७ का 
संशोधन . 


४. मूल अधिनियम की धारा १७ में , 
( एक ) उपधारा ( १ ) में , खण्ड ( छ ) में , पूर्ण विराम के स्थान पर , अर्द्ध विराम, स्थापित किया जाए और 

तत्पश्चात् निम्नलिखित खण्ड अंत: स्थापित किए जाए, अर्थात् : 


“ ( ज ) कोई अन्य लिखत, जिसका तत्समय प्रवृत्त किसी विधि द्वारा रजिस्ट्रीकृत किया जाना अपेक्षित हो . "; 
( दो ) उपधारा ( ३ ) में , शब्द " पुत्र " के स्थान पर, शब्द " संतान " स्थापित किया जाए. 


धारा २० का 
संशोधन. 


__ ५ . मूल अधिनियम की धारा २० में , उपधारा ( १ ) के स्थान पर, निम्नलिखित उपधारा स्थापित की जाए , 
अर्थात् : 


" ( १ ) रजिस्ट्रीकर्ता आफिसर ऐसी किसी दस्तावेज को , जिसमें कोई अन्तरालेखन, खाली स्थान , उद्घर्षण 

या परिवर्तन है , रजिस्ट्रीकरण के लिए प्रतिगृहीत करने से स्वविवेक से उस दशा के सिवाय 
इंकार कर सकेगा, जिसमें उस दस्तावेज का निष्पादन तथा दावेदारी करने वाले व्यक्ति ऐसे 

रालेखन, खाली स्थान, उदघर्षण या परिवर्तन को अपने हस्ताक्षरों से या आद्याक्षरों से अभिप्रमाणित 
कर देते हैं . ". 


धारा २१ का 
संशोधन . 


६. मूल अधिनियम की धारा २१ में , उपधारा ( १ ) के स्थान पर , निम्नलिखित उपधारा स्थापित की जाए , 
अर्थात्: -- 


" ( १ ) स्थावर संपत्ति से संबंधित कोई भी निर्वसीयती दस्तावेज , जब तक कि उसमें ऐसी संपत्ति की पहचान 

के लिए पर्याप्त , ऐसी संपत्ति का वर्णन उसकी अवस्थिति और प्रकार दर्शाने वाले मानचित्र तथा फोटोचित्रों 
के साथ अंतर्विष्ट न हो , रजिस्ट्रीकरण के लिए प्रतिगृहीत नहीं किया जाएगा. . 

७. मूल अधिनियम की धारा २२ में , उपधारा ( १ ) के स्थान पर , निम्नलिखित उपधारा स्थापित की जाए, धारा २२ का 

संशोधन. 
अर्थात् : 


" ( १ ) जहां कि राज्य सरकार की राय में यह साध्य है कि गृहों और भूमियों का वर्णन सरकारी मानचित्र 

या सर्वेक्षण के प्रति निर्देश से किया जा सकता है , वहां राज्य सरकार इस अधिनियम के अधीन बनाए 
गए नियम द्वारा अपेक्षा कर सकेगी कि पूर्वोक्त कि जैसे गृहों और भूमियों को धारा २१ के प्रयोजनों 
के लिए इस प्रकार वर्णित किया जाए. ". 


८. मूल अधिनियम की धारा २४ के स्थान पर, निम्नलिखित धारा स्थापित की जाए, अर्थात् : 

धारा २४ का 

स्थापन. 
" २४. जहां कि दस्तावेज को विभिन्न समयों पर निष्पादित करने वाले कई व्यक्ति हैं , वहां ऐसी दस्तावेज अंतिम विभिन्न समयों पर 

निष्पादन की तारीख से चार मास के भीतर रजिस्ट्रीकरण और पुनः रजिस्ट्रीकरण के लिए उपस्थापित कई व्यक्तियों द्वारा 
की जा सकेगी. ". 

निष्पादित दस्तावेज . 


९. मूल अधिनियम की धारा २५ के स्थान पर, निम्नलिखित धारा स्थापित की जाए , अर्थात् : 

धारा २५ का 

स्थापन. 
" २५ . यदि अर्जेंट आवश्यकता या अपरिवर्जनिय दुर्घटना के कारण भारत में निष्पादित कोई दस्तावेज या की जिस दशा में 

गई डिक्री या आदेश की प्रति , इस निमित्त एतस्मिनपूर्व विहित समय का अवसान हो जाने के उपस्थापित करने में 
पश्चात तक रजिस्ट्रीकरण करने के लिए उपस्थापित नहीं की जा सके तो रजिस्टीकर्ता आफिसर. उन विलब अपारवजनाय 

है उस दशा के लिए 
दशाओं में , जिनमें उपस्थापन में विलम्ब चार मास से अधिक न हो , उस जुर्माने के संदाय . 

उपबंध. 
पर जो कि उचित रजिस्ट्रीकरण फीस की रकम के दस गुने से अधिक न हो , ऐसे दस्तावेजों का 
रजिस्ट्रीकरण कर सकेगा. ". 


१०. मूल अधिनियम की धारा ३२ - क के स्थान पर, निम्नलिखित धारा स्थापित की जाए , अर्थात् : 

धारा ३२ क का 

स्थापन . 
" ३२ - क. धारा ३२ के अधीन समुचित रजिस्ट्रीकरण कार्यालय में कोई दस्तावेज उपस्थापित करने वाला फोटोचित्र आदि का 

प्रत्येक व्यक्ति उस दस्तावेज पर अपना पासपोर्ट आकार का फोटोचित्र और अंगूठे का निशान अनिवार्यतः लगाया 

लगाएगा तथा हस्ताक्षर करेगा: 
परन्तु जहां ऐसा दस्तावेज स्थावर संपत्ति के स्वामित्व के हस्तांतरण से संबंधित है तो ऐसे दस्तावेज में वर्णित 

ऐसी संपत्ति के प्रत्येक निष्पादक तथा दावेदार के पासपोर्ट आकार के फोटोचित्र तथा अंगूठे का निशान 
तथा हस्ताक्षर लिए जाएंगे. ". 


जाना. 


११. मूल अधिनियम की धारा ३४ में ,--- 


धारा ३४ का 
संशोधन . 


( एक ) उपधारा ( १ ) में , विद्यमान परन्तुकों के स्थान पर , निम्नलिखित परन्तुक स्थापित किया जाए , अर्थात् : 


" परन्तु जब राज्य सरकार द्वारा यथा अधिसूचित कोई दस्तावेज इलेक्ट्रानिक फार्म में उपस्थापित किया 

जाता है , तो व्यक्तिगत रूप से उपसंजात होने की अपेक्षा नहीं की जाएगी. ; 


( दो ) उपधारा ( २ ) के स्थान पर , निम्नलिखित उपधारा स्थापित की जाए, अर्थात् : 


“ ( २ ) उपधारा ( १ ) के अधीन उपसंजातियां एक ही समय पर होंगी. ; 


( तीन ) उपधारा ( ३ ) में , खण्ड ( क ) के पश्चात् , निम्नलिखित खण्ड अंत : स्थापित किया जाए, अर्थात् : -- 


“ ( कख) यह जांच करेगा कि क्या ऐसे दस्तावेज भारतीय स्टाम्प अधिनियम, १८९९ के उपबंधों के अनुसार 

सम्यक् रूप से स्टापित किए गए हैं या नहीं; "; 


( चार ) उपधारा ( ४ ) का लोप किया जाए . 

धारा ४९ का 
संशोधन. 


१२. मूल अधिनियम की धारा ४९ में , दो बार आने वाले शब्द, अंक और कोष्ठक " संपत्ति अंतरण अधिनियम , 
१८८२ ( १८८२ का ४) " के पश्चात् , शब्द " या तत्समय प्रवृत्त किसी अन्य विधि " अंत : स्थापित किए जाएं . 


धारा ५७ का 
संशोधन. 


१३. मूल अधिनियम की धारा ५७ में , उपधारा ( ५ ) में , पूर्ण विराम के स्थान पर , अपूर्ण विराम स्थापित किया 
जाए और तत्पश्चात् निम्नलिखित परन्तुक जोड़ा जाए, अर्थात् : 


" परन्तु जब कोई रजिस्ट्रीकृत दस्तावेज इलेक्ट्रानिक फार्म में हस्ताक्षरित है और संबंधित नियमों के अधीन 

सरकार द्वारा प्राधिकृत डाटाबेस में स्टोर किया गया है तो भारतीय साक्ष्य अधिनियम, १८७२ ( १८७२ 
का १ ) की धारा ६७ क के उपबंध के अध्यधीन रहते हुए, उक्त प्राधिकृत डाटावेस से उसकी प्रतियां 
डाउनलोड / जारी की जा सकेंगी और वे मूल दस्तावेज की अन्तर्वस्तुओं को साबित करने के प्रयोजन 
के लिए भी ग्राह्य होंगी. ". 


धारा ६३ - क का 
अंत : स्थापन. 


१४. मूल अधिनियम की धारा ६३ के पश्चात्, भाग ११ ( ख ) में , निम्नलिखित धारा , अंत : स्थापित की 
जाए, अर्थात् : 


उपस्थापन आदि 
इलेक्ट्रानिक फार्म में 
किए जा सकेंगे. 


" ६३- क ( १ ) अधिनियम के अधीन अपेक्षित समस्त उपस्थापन, पृष्ठांकन, पंजीबद्धकरण, प्रमाणन , हस्ताक्षर 

और बहियों तथा अनुक्रमणिकाओं का संधारण, नियमों के अधीन अधिकथित प्रक्रिया के अनुसार, 

यदि कोई हो , इलेक्ट्रानिक फार्म में किए जा सकेंगे. 
( २ ) समस्त बहियां ओर अनुक्रमणिकाएं जो सार्वजनिक निरीक्षण के लिए खुली हों , सरकार द्वारा इस 

प्रयोजन के लिए यथा अधिसूचित शासकीय वेबसाईट या इलेक्ट्रानिक रजिस्ट्रीकरण प्रणाली के 
माध्यम से निरीक्षण के लिए उपलब्ध करवाई जा सकेंगी. ". 


१५. मूल अधिनियम की धारा ८२ के स्थान पर, निम्नलिखित धारा स्थापित की जाए, अर्थात् :--- 


धारा ८२ का 
स्थापन . 
मिथ्या कथन करने , 
मिथ्या विवरण देने , 
मिथ्या दस्तावेज या 
नकलों या अनुवादों 
को परिदत्त करने , 
छद्म प्रतिरूपण 

और दुष्प्रेरण के 
लिए शास्ति. 


" ८२. जो कोई -- ( क ) कोई मिथ्या कथन, चाहे वह शपथ पर हो या नहीं और चाहे वह अभिलिखित किया 

गया हो या नहीं, किसी ऐसे आफिसर के समक्ष, जो इस अधिनियम के निष्पादन में कार्य कर रहा 
हो , इस अधिनियम के अधीन किसी कार्यवाही या जांच में साशय करेगा ; अथवा 


( ख ) रजिस्ट्रीकरण के लिए उपस्थापित किसी दस्तावेज में साशय कोई मिथ्या विवरण देगा ; अथवा 


( ग ) किसी रजिस्ट्रीकर्ता आफिसर को , किसी कार्यवाही में कोई मिथ्या दस्तावेज या दस्तावेज की मिथ्या प्रति 

या मिथ्या अनुवाद या मानचित्र या रेखांक की मिथ्या प्रति साशय परिदत्त करेगा; अथवा 
( घ ) किसी अन्य व्यक्ति का छद्म प्रतिरूपण करेगा और ऐसे धरे रूप में इस अधिनियम के अधीन किसी 

कार्यवाही या जांच में कोई दस्तावेज उपस्थापित करेगा या कोई स्वीकृति या कथन करेगा या कोई 
समन या कमीशन निकलवाएगा या कोई अन्य कार्य करेगा ; या 


( ङ ) इस अधिनियम द्वारा दण्डनीय की गई बात का दुष्प्रेरण करेगा, 


वह कारावास से जिसकी अवधि सात वर्ष तक की हो सकेगी, या जुर्माने से या दोनों से दण्डनीय होगा. ". 


धारा ८२ - क का 
संशोधन. 


१६. मूल अधिनियम की धारा ८२- क में , उपधारा ( २ ) में , शब्द " दो सौ रुपए " के स्थान पर , शब्द " दस हजार 
रुपए " स्थापित किए जाएं . 

उद्देश्यों और कारणों का कथन 
रजिस्ट्रीकरण अधिनियम , १९०८ ( १९०८ का १६ ) केन्द्रीय अधिनियम है. इस अधिनियम को विभिन्न राज्यों द्वारा समय- समय पर 
संशोधित किया गया है. दस्तावेजों का रजिस्ट्रीकरण , दस्तावेजों के निष्पादन के संबंध में कूटरचना को रोकने के लिये, दस्तावेजों में पारदर्शिता 
लाता है. संपत्ति के मूल्य में निरंतर हो रही वृद्धि के कारण विगत वर्षों में रजिस्ट्रीकृत दस्तावेजों का महत्व बढ़ा है. प्रस्तावित इलेक्ट्रानिक 
हस्ताक्षर प्रणाली को ध्यान में रखते हुये कतिपय संशोधन और नए उपबंधों की आवश्यकता है. निम्नलिखित उद्देश्यों और कारणों से वर्तमान 
संशोधन लाए जा रहे हैं 

उन दस्तावेजों को , जिनका कि तत्समय प्रवृत्त किसी विधि द्वारा रजिस्ट्रीकृत होना अपेक्षित है, अनिवार्य रूप से रजिस्ट्रीकृत 
कराए जाने योग्य भी होना चाहिए, अतः धारा १७ की उपधारा ( १ ) में खण्ड ( ज ) का अंत :स्थापन आवश्यक है . 
अन्तरालेखनों, खाली स्थानों, उद्घर्षणों या परिवर्तनों का अभिप्रमाणन, निष्पादक तथा दावेदार, दोनों के द्वारा किया जाना 
चाहिए, अतः धारा २० ( १ ) में संशोधन आवश्यक है . 


( १ ) 


( २) 


( ३ ) 


विद्यमान रजिस्ट्रीकरण अधिनियम , १९०८ में वाद विषय की संपत्ति का मानचित्र लेने या संपत्ति का फोटोचित्र लेने के 
लिये कोई उपबंध नहीं है. ये दोनों उपबंध, संपत्ति की अवस्थिति , प्रकार तथा पहचान निर्धारित करने में बहुत 

महत्वपूर्ण हैं . 
( ४ ) दस्तावेज उपस्थापित करने के लिये समय में वृद्धि , इलैक्ट्रानिक रजिस्ट्रीकरण प्रणाली के माध्यम से उप रजिस्ट्रार द्वारा 

किया जाना प्रस्तावित है, अतः धारा २५ में संशोधन आवश्यक है . 
क्रेता को अपना फोटो चिपकाने तथा अंगूठे का निशान लगाने के अतिरिक्त हस्ताक्षर करने के लिये भी उत्तरदायी होना 
चाहिए, अतः धारा ३२ - क में संशोधन आवश्यक है. 
तकनीकों में परिवर्तन के कारण रजिस्ट्रीकरण की प्रक्रिया में भी कुछ परिवर्तन अनिवार्य हो गए हैं , उदाहरण के लिये 
रजिस्ट्रीकर्ता आफिसर के समक्ष सभी निष्पादकों की उपस्थिति अब एक ही समय आवश्यक होगी, अतः धारा ३४ ( २ ) 
में संशोधन आवश्यक है. वर्तमान में , रजिस्ट्रीकर्ता आफिसर द्वारा यह परीक्षण करने के लिए कोई उपबंध नहीं है कि 
कोई दस्तावेज सम्यक्रूप से स्टांपित है अथवा नहीं. शासकीय राजस्व को संरक्षित करने की दृष्टि से इसे सम्मिलित किया 
जाना महत्वपूर्ण है. एक लोक अधिकारी के रूप में भी रजिस्ट्रीकर्ता आफिसर ऐसे दस्तावेज को रजिस्ट्रीकृत नहीं कर 

सकता है जो कि सम्यक्प से स्टांपित नहीं है , अतः धारा ३४( ३ ) में संशोधन आवश्यक है. 
( ७ ) उन दस्तावेजों को , जिनका कि तत्समय प्रवृत्त किसी विधि द्वारा रजिस्ट्रीकृत किया जाना आवश्यक है, अनिवार्य रूप से 

रजिस्ट्रीकृत कराए जाने योग्य भी होना चाहिए, अतः धारा ४९ में संशोधन अपेक्षित है. 
( ८ ) इलेक्ट्रानिक रजिस्ट्रीकरण प्रणाली में डाउनलोड किए गए दस्तावेजों को विधिक अस्तित्व प्रदान करने के लिये, धारा 

५७( ५ ) में संशोधन आवश्यक है . 
इलेक्ट्रानिक रजिस्ट्रीकरण प्रणाली के संदर्भ में , कुछ प्रक्रियाएं संशोधित की जानी होंगी जैसे उपस्थापन, पृष्ठांकन, प्रमाणन 

आदि इलेक्ट्रानिक रूप से हस्ताक्षरित करवाने होंगे, अत : नई धारा ६३ - क आवश्यक है . 
( १० ) धारा ८२ तथा ८२ - क में उपबंधित जुर्माने की राशि को बढ़ाया जाना भी आवश्यक है . 

अतएव इन धाराओं में संशोधन आवश्यक हैं . 
२. अतः यह विधेयक प्रस्तुत है. 
भोपाल : 

जयंत मलैया 
तारीख ५ दिसम्बर, २०१४. 

भारसाधक सदस्य . 


( ९ ) 


संविधान के अनुच्छेद २०७ के अधीन राज्यपाल द्वारा अनुशंसित. 


भगवानदेव ईसरानी 

प्रमुख सचिव , 
मध्यप्रदेश विधान सभा. 

Munnanon 


- 


- 


प्रत्यायोजित विधि निर्माण के संबंध में ज्ञापन 


प्रस्तावित रजिस्ट्रीकरण ( मध्यप्रदेश संशोधन ) विधेयक , २०१४ के खण्ड ७, १३ तथा १४ के द्वारा राज्य सरकार को निम्नांकित के संबंध 
में विधायिनी शक्तियां प्रत्यायोजित की जा रही हैं 


१. 


खण्ड ७ गृहों तथा भूमियों के वर्णन के संबंध में सरकारी मानचित्र या सर्वेक्षण के संबंध में , 


खण्ड १३ दस्तावेज के इलेक्ट्रानिक फार्म में प्राधिकृत डाटाबेस में स्टोर करने के संबंध में . 


खण्ड १४ दस्तावेजों के उप स्थापन , पृष्ठांकन, पंजीबद्धकरण, प्रमाणन , हस्ताक्षर , और बहियों तथा अनुक्रमणिकाओं के 
इलेक्ट्रानिक फार्म में संधारण की प्रक्रिया के संबंध में . 


नियम बनाए जाएंगे, जो सामान्य स्वरूप के होंगे . 


भगवानदेव ईसरानी 
- प्रमुख सचिव , 
मध्यप्रदेश विधान सभा. 


नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित----2014. 


